



മന്ത്രിസഭ

കുട്ടികളുടെ സൗജന്യ-നിർബന്ധിത വിദ്യാഭ്യാസാവകാശ നിയന്ത്രണത്തിന് മന്ത്രിസഭയുടെ അംഗീകാരം

Posted On: 23 MAR 2017 12:56PM by PIB Thiruvananthpuram

പ്രധാനമന്ത്രി ശ്രീ നരേന്ദ്രമോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭാ യോഗം 2009ലെ കുട്ടികളുടെ നിർബന്ധിത-സൗജന്യ വിദ്യാഭ്യാസാവകാശ (ആർ.ടി.ഇ) നിയമത്തിലെ ഭേദഗതിക്ക് അംഗീകാരം നൽകി. 2015 മാർച്ച് 31 ല് സർവ്വീസിലുള്ള അധ്യാപകർക്ക് അക്കാദമിക അധികാരി നിർദ്ദേശിച്ചിട്ടുള്ള മിനിമം യോഗ്യത നേടുന്നതിനുള്ള പരിശീലനത്തിന്റെ കാലാവധി നാലുവർഷം കൂടി ദീർഘിപ്പിച്ച് 2019 മാർച്ച് 31 വരെയാക്കുന്നതാണ് ഭേദഗതി.

നിലവിൽ സർവ്വീസിലുള്ള പ്രാഥമിക വിദ്യാഭ്യാസമേഖലയിലെ പരിശീലനമില്ലാത്ത എല്ലാ അധ്യാപകർക്കും പരിശീലനത്തിനുള്ള അവസരം ലഭിക്കുന്നതിനോടൊപ്പം രാജ്യത്തെ പ്രാഥമിക വിദ്യാഭ്യാസമേഖലയിലെ അധ്യാപകരുടെ യോഗ്യതയിൽ ഒരു മിനിമം നിലവാരം ഉറപ്പാക്കാനും ഈ ഭേദഗതിയിലൂടെ സാധിക്കും. വിദ്യാഭ്യാസ നിലവാരം ഉറപ്പാക്കാൻ വേണമെന്ന് കരുതുന്ന മിനിമം യോഗ്യത എല്ലാ അധ്യാപകർക്കും ഉറപ്പാക്കുന്നതിന് ഈ ഭേദഗതി സഹായകരമാകും. ആത്യന്തികമായി ഇത് അധ്യാപകരുടെ പൊതുവായ ഗുണനിലവാരം, അധ്യാപന പ്രക്രിയ എന്നിവ മെച്ചപ്പെടുത്താൻ വഴിയൊരുക്കും. അതിലൂടെ കുട്ടികളുടെ പഠനനിലവാരവും ഉയരും. പ്രാഥമിക വിദ്യാഭ്യാസത്തിന്റെ ഗുണനിലവാരം വർദ്ധിപ്പിക്കുന്നതിന് ഊന്നൽ നൽകണമെന്ന ഗവൺമെന്റിന്റെ നയത്തെ ഇത് കൂടുതൽ ശക്തിപ്പെടുത്തും.

(Release ID: 1485326) Visitor Counter : 6

